

भाग ५

नेपाल सरकार

वन तथा वातावरण मन्त्रालयको

सूचना

नेपाल सरकारले राष्ट्रिय निकुञ्ज तथा वन्यजन्तु संरक्षण ऐन, २०२९ को दफा १६ख. ले दिएको अधिकार प्रयोग गरी राष्ट्रिय प्रकृति संरक्षण कोषलाई देहाय बमोजिमका शर्तहरू सहित अन्नपूर्ण संरक्षण क्षेत्र र मनास्लु संरक्षण क्षेत्रको व्यवस्थापन जिम्मेवारी संवत् २०८५ असार मसान्तसम्म थप कायम रहने गरी सुम्पने निर्णय मिति २०८०/९/५ मा गरेकोले यो सूचना प्रकाशन गरिएको छ ।

तोकिएका शर्तहरू:

१. नेपाल सरकारबाट निर्णय भएको मितिले पांच महिनाभित्र राष्ट्रिय प्रकृति संरक्षण कोषले अन्नपूर्ण संरक्षण क्षेत्र र मनास्लु संरक्षण क्षेत्रको व्यवस्थापन योजना तयार गरी पेस गर्ने, सो व्यवस्थापन योजना राष्ट्रिय निकुञ्ज तथा वन्यजन्तु संरक्षण ऐन २०२९ को दफा ३ को उपदफा (१क) बमोजिम राष्ट्रिय निकुञ्ज तथा वन्यजन्तु संरक्षण विभागले एक महिनाभित्र स्वीकृत गर्ने र राष्ट्रिय प्रकृति संरक्षण कोषले सोही बमोजिम संरक्षण तथा व्यवस्थापन गर्ने ।
२. राष्ट्रिय प्रकृति संरक्षण कोषले संरक्षण क्षेत्रको थप व्यवस्थापन जिम्मेवारी सुम्पिएको अवधि देखि नै अन्तर सरकारी वित्त व्यवस्थापन ऐन, २०७४ को दफा ३ को उपदफा (६), दफा ७ को उपदफा (१) र (२) सँग सम्बन्धित अनुसूची -४ बमोजिम

प्राकृतिक स्रोतको उपयोगबाट प्राप्त हुने रोयल्टी सङ्घीय विभाज्य कोषमा जम्मा गर्ने ।

३. अन्नपूर्ण संरक्षण क्षेत्र र मनास्लु संरक्षण क्षेत्रको अनुगमन, मूल्याङ्कन, व्यवस्थापन र समन्वयका लागि देहायबमोजिमको छुट्टा छुट्टै संरक्षण क्षेत्र समन्वय परिषद् रहने:-

(क) संरक्षण क्षेत्र समन्वय परिषद्

- | | |
|--|--------------|
| १. वन तथा वातावरण मन्त्री | - अध्यक्ष |
| २. वनक्षेत्र हेर्ने मन्त्री, गण्डकी प्रदेश | - सहअध्यक्ष |
| ३. महानिर्देशक, राष्ट्रिय निकुञ्ज तथा वन्यजन्तु संरक्षण विभाग | - सदस्य |
| ४. प्रदेश सचिव, वनक्षेत्र हेर्ने मन्त्रालय, गण्डकी प्रदेश | - सदस्य |
| ५. सदस्य-सचिव, राष्ट्रिय प्रकृति संरक्षण कोष | - सदस्य |
| ६. अध्यक्ष वा प्रमुख, संरक्षण क्षेत्र पर्ने स्थानीय तह | - सदस्य |
| ७. गण्डकी प्रदेश सरकारले मनोनयन गरेका सम्बन्धित संरक्षण क्षेत्रका संरक्षण र पर्यापर्यटन अभिवृद्धिमा योगदान पुऱ्याएका कम्तिमा एक जना महिला सहित तीन जना | - सदस्य |
| ८. कार्यालय प्रमुख, सम्बन्धित संरक्षण क्षेत्र कार्यालय | - सदस्य-सचिव |

(ख) संरक्षण क्षेत्र समन्वय परिषद्को कार्यसूची

- (१) संरक्षण क्षेत्रको व्यवस्थापनमा मार्गदर्शन, सहयोग तथा समन्वय गर्ने,
- (२) सङ्घ, प्रदेश र स्थानीय तहबिच समन्वय गर्ने,
- (३) स्रोतको पहिचान, बाँडफाँट र व्यवस्थापनमा सहयोग तथा समन्वय गर्ने,
- (४) स्थानीय तहमा गठन गरिने समितिको सहजीकरण, अनुगमन र मार्गदर्शन गर्ने,
- (५) संरक्षण क्षेत्र व्यवस्थापनको रणनीति र व्यवस्थापन योजना सिफारिस गर्ने,
- (६) आवधिक कार्यक्रम, बार्षिक बजेट तथा योजना स्वीकृत गर्ने,
- (७) अनुगमन तथा मूल्याङ्कन गर्ने,
- (८) संरक्षण क्षेत्र व्यवस्थापन समिति, उपभोक्ता समितिको जिम्मेवारी र कार्यहरूको सुपरिवेक्षण गर्ने ।

(ग) परिषद्को बैठक बर्षको दुइपटक बस्नेछ र दुईवटा बैठकको अवधि छ महिनाभन्दा बढी हुने छैन। आवश्यकताअनुसार अध्यक्षले थप बैठक बोलाउन सक्नेछ । बैठकसम्बन्धी अन्य व्यवस्था परिषद्ले निर्धारण गरेबमोजिम हुनेछ ।

४. वन तथा वातावरण मन्त्रालयले संरक्षण क्षेत्र व्यवस्थापन नियमावली, २०५३ र संरक्षण क्षेत्र व्यवस्थापन निर्देशिका, २०५६ लाई चार महिनाभित्र संशोधन प्रस्ताव गर्ने र सो संशोधन भएको चार महिनाभित्र कोषले स्थानीय तह र वडास्तरमा संरक्षण क्षेत्र

व्यवस्थापन समिति र समुदायस्तरमा उपभोक्ता समिति गठन र व्यवस्थापन गर्ने ।

- ५.. राष्ट्रिय निकुञ्ज तथा वन्यजन्तु संरक्षण विभागले प्रत्येक बर्ष व्यवस्थापन योजनाअनुसार भए गरेका कामको अनुगमन मुल्याङ्कन गरी सुधार गर्नुपर्ने देखिएमा निर्देशन दिने र पृष्ठपोषणसहित मन्त्रालयमा प्रतिवेदन पेस गर्ने ।
- ६.. संरक्षण क्षेत्र समन्वय परिषद् संरक्षण क्षेत्र व्यवस्थापन समिति र उपभोक्ता समितिहरूको बैठक एवं अनुगमन, मुल्याङ्कन प्रतिवेदन तयारी कार्यको आवश्यक व्यवस्थापन राष्ट्रिय प्रकृति संरक्षण कोषले गर्नुपर्ने ।

आज्ञाले,

डा. दीपक कुमार खराल
नेपाल सरकारको सचिव ।